

જ્યુઝ આર્ષ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 121 * Date: 22.2.2026, Sunday * Page :04 * Rs. 1.00/- * Annual Rs. 351/-

ભારત-બ્રાઝિલ વચ્ચે ટ્રેડ ડીલ પર હસ્તાક્ષર



ભારત અને બ્રાઝિલના સંબંધોમાં આજે (૨૧ ફેબ્રુઆરી) એક નવા અધ્યાયની શરૂઆત થઈ છે. ભારત-બ્રાઝિલ વચ્ચે ટ્રેડ ડીલ પર હસ્તાક્ષર થઈ ચૂક્યા છે. વડાપ્રધાન નરેન્દ્ર મોદી અને બ્રાઝિલના પ્રમુખ લુઈસ ઇનાસિયો લૂલા ડી સિલ્વા વચ્ચે દ્વિપક્ષીય વાતચીતમાં આ મહત્વપૂર્ણ મુદ્દાઓ પર સહમતિ બની છે, જે બંને દેશોની અર્થવ્યવસ્થાને નવી ગતિ આપી શકે છે.

વડાપ્રધાન નરેન્દ્ર મોદીએ પ્રમુખ લૂલા અને તેમના પ્રતિનિધિમંડળનું ભારતમાં સ્વાગત કરતા કહ્યું કે, મને પ્રમુખ લૂલા અને તેમના પ્રતિનિધિમંડળનું ભારતમાં સ્વાગત કરતા ખુબ ખુશી થઈ રહી છે. તેમના વિઝન અને પ્રેરણાદાયક નેતૃત્વથી ભારત-બ્રાઝિલના સંબંધોને લાંબા સમયથી લાભ મળ્યો છે. ગત કેટલાક વર્ષોમાં બંને નેતાઓ વચ્ચે કેટલીક મુલાકાતો થઈ છે અને દરેક વખતે ભારત પ્રત્યે પ્રમુખ લૂલાની ગાઢ મિત્રતા અને વિશ્વાસ સ્પષ્ટ રીતે અનુભવાયો છે. પ્રમુખ લૂલાનો આ પ્રવાસ ઐતિહાસિક 'ઈન્ફ્રાસ્ટ્રક્ચર ડેવલપમેન્ટ' ને પણ નવી ઉર્જા આપે છે અને બંને દેશોની સ્ટ્રેટેજિક પાર્ટનરશિપને મજબૂત કરે છે. વડાપ્રધાન

મોદીએ જણાવ્યું હતું કે, 'બ્રાઝિલ લેટિન અમેરિકામાં ભારતનું સૌથી મોટું ટ્રેડિંગ પાર્ટનર છે. બંને દેશો આગામી પાંચ વર્ષમાં દ્વિપક્ષીય વેપારને ૨૦ બિલિયન ડોલરથી વધુ લઈ જવા માટે પ્રતિબદ્ધ છે. આપણો વેપાર ફક્ત એક આંકડો નથી; તે પરસ્પર વિશ્વાસનું પ્રતિબિંબ છે. પ્રમુખ લૂલા સાથે આવેલું મોટું વ્યાપારી પ્રતિનિધિમંડળ આ વિશ્વાસને પ્રતિબિંબિત કરે છે. વડાપ્રધાન મોદીએ જણાવ્યું હતું કે, 'ટેકનોલોજી અને નવીનતામાં સહયોગ માત્ર ભારત અને બ્રાઝિલ માટે જ નહીં, પરંતુ સમગ્ર ગ્લોબલ સાઉથ માટે મહત્વપૂર્ણ છે. ઈન્ફ્રાસ્ટ્રક્ચર ટેકનોલોજી અને સ્ટાર્ટઅપ ઈકોસિસ્ટમમાં ભાગીદારી વિકાસશીલ દેશોને નવી દિશા પણ પ્રદાન કરી શકે છે.'

એકલી માતાએ ઉછેરેલા બાળક માટે પિતાની સરનેમ જરૂરી નથી, બોમ્બે હાઈકોર્ટનો મહત્વનો ચુકાદો

બોમ્બે હાઈકોર્ટે એક ઐતિહાસિક ચુકાદો આપતા સ્પષ્ટ કર્યું છે કે, જો કોઈ બાળકનો ઉછેર સિંગલ મધર એટલે કે માત્ર તેની માતા દ્વારા જ કરવામાં આવ્યો હોય, તો તેને પિતાનું નામ, અટક કે જ્ઞાતિ સ્વીકારવા માટે મજબૂર કરી શકાય નહીં. બોમ્બે હાઈકોર્ટની ઔરંગાબાદ બેન્ચના જસ્ટિસ વિભા કંકણવાડી અને હિતેન વેણેગાવકરની બેન્ચે આ મહત્વનો આદેશ આપતા એક ૧૨ વર્ષની બાળકીને શાળાના રેકોર્ડમાં પિતાના બદલે માતાનું નામ અને જ્ઞાતિ બદલવાની મંજૂરી આપી છે. કોર્ટે ભારતપૂર્વક જણાવ્યું છે કે, સિંગલ મધરને બાળકની નાગરિક ઓળખ માટે 'સંપૂર્ણ વાલી' તરીકે માન્યતા આપવી એ કોઈ ઉપકાર નથી, પરંતુ તે બંધારણીય ગરિમા અને મૂળભૂત અધિકારનો વિષય છે. કોર્ટના મતે, વહીવટી પ્રક્રિયામાં પિતાના નામને પ્રાધાન્ય આપી માતાના નામને ગોણ રાખવું એ અસમાનતાને પ્રોત્સાહન આપવા સમાન છે. આ કેસની વિગતો મુજબ, અરજદાર બાળકની માતા એક 'સિંગલ પેરેન્ટ' છે અને બાળકીનો સંપૂર્ણ ઉછેર તેમણે જ કર્યો છે. ચોંકાવનારી વાત એ છે કે, બાળકીના પિતા પર ભૂતકાળમાં જાતીય શોષણ જેવા ગંભીર આરોપો હતા. ત્યારબાદ થયેલા કાનૂની સમાધાન મુજબ, બાળકીની કાયમી કસ્ટડી માતાને સોંપવામાં આવી હતી અને પિતાનો બાળકીના જીવનમાં કોઈ પણ પ્રકારે સંપર્ક કે ભૂમિકા નથી.

રાતોરાત ભારતને મોટી રાહત, હવે અમેરિકાને ૧૮% ટેરિફ નહીં ચૂકવવો પડે, સમજો નવા સમીકરણ

મેરિકન સુપ્રીમ કોર્ટ દ્વારા પ્રમુખ ડોનાલ્ડ ટ્રમ્પ દ્વારા વિશ્વના વિવિધ દેશો પર લાદવામાં આવેલા ટેરિફને 'ગેરકાયદે' જાહેર કરવા છે. આ નિર્ણય બાદ ભારતને મોટી રાહત મળી છે. અગાઉના ટેરિફ ૨૬ થયા પછી, ડોનાલ્ડ ટ્રમ્પે એક અન્ય નિયમ હેઠળ તમામ દેશો પર ૧૦ ટકા ટેરિફને જાહેરાત કરી છે. આ જાહેરાત બાદ એવા સવાલો ઊઠી રહ્યા હતા કે, શું ભારત જેવા દેશો, જેઓ અમેરિકા સાથે 'ટ્રેડ ડીલ' પર સહમતિ સાધી ચૂક્યા છે, તેમના ઉત્પાદનોને આ નવા ટેરિફમાં સ્થાન મળશે કે નહીં? પરંતુ થોડી જ વારમાં અમેરિકા વહીવટીતંત્રે સ્પષ્ટ કર્યું કે, જે દેશો સાથે ટ્રેડ ડીલ થઈ ચૂકી છે અથવા સહમતિ બની છે, તેમના પર



પણ હવે સમાન રીતે ૧૦ ટકા ટેરિફ લાગુ કરવામાં આવશે. આ અગાઉ, ટ્રેડ ડીલ હેઠળ અમેરિકાએ ભારતીય ઉત્પાદનો પર ૧૮ ટકા ટેરિફ લગાવવાની વાત કરી હતી. વ્હાઈટ હાઉસના અધિકારીઓએ સ્પષ્ટતા કરી છે કે, ભારત પર ટેરિફનો દર ૧૮ ટકાથી ઘટીને ૧૦ ટકા થઈ ગયો છે. આ ટ્રમ્પના નવા ૧૦ ટકા વૈશ્વિક ટેરિફની વ્યાખ્યા કરે છે. તેમણે ભારત સહિતના તમામ ટ્રેડ ડીલ ધરાવતા દેશો પરના ૧૦ ટકા ટેરિફ અંગે વિગતવાર માહિતી આપી છે. આ તમામ દેશો સાથે અમેરિકાની ટ્રેડ ડીલ થઈ ગઈ છે અથવા પ્રક્રિયામાં છે. પરંતુ અમેરિકન સુપ્રીમ કોર્ટના ચુકાદા પછી ડોનાલ્ડ ટ્રમ્પના નવા આદેશમાં તમામ દેશો માટે ૧૦ ટકા ટેરિફની વાત કરવામાં આવી છે. આ આદેશનો સૌથી મોટો ફાયદો વિયેતનામને મળશે, કારણ કે તેને ૨૦ ટકા ટેરિફ ચૂકવવો પડતો હતો. જે હવે ઘટીને ૧૦ ટકા થઈ જશે. તેવી જ રીતે ભારત માટે પણ ટેરિફ ૧૮ ટકાથી ઘટીને ૧૦ ટકા પર આવી ગયો છે. જોકે, શરૂઆતમાં સુપ્રીમ કોર્ટના નિર્ણય પર ટિપ્પણી કરતી વખતે ડોનાલ્ડ ટ્રમ્પે કહ્યું હતું કે, ભારત સાથે ટ્રેડ ડીલ છે અને તેના ઉત્પાદનો પર ૧૮ ટકા ટેરિફ ચાલુ રહેશે.

ચીનના 'નો એન્ટ્રી ઝોન' માં ધૂસ્યા અમેરિકન ફાઈટર જેટ, અકળાયેલા ટ્રેગને આકાશમાં ઉતારી ફોર્સ

આ સમાહે કોરિયન દ્વીપકલ્પ (ક્રીટિકોઈલેન્ડ) પાસે આંતરરાષ્ટ્રીય જળસીમા ઉપર અમેરિકા અને ચીનના લડાકુ વિમાનો સામસામે આવી ગયા હતા. આ ક્ષેત્રમાં બંને મહાસત્તાઓ વચ્ચે આ પ્રકારનો ટકરાવ અત્યંત દુર્લભ માનવામાં આવે છે.

યોનહાપ ન્યુઝના અહેવાલ મુજબ, બુધવારે ધ્યોગટેક એરબેઝ પરથી લગભગ ૧૦ અમેરિકન લડાકુ વિમાનોએ દક્ષિણ કોરિયાના પશ્ચિમ કિનારાથી દૂર આંતરરાષ્ટ્રીય જળસીમામાં લશ્કરી કવાયત માટે ઉડાન ભરી હતી. જોકે અમેરિકન વિમાનોએ ચીનના એર ડિફેન્સ આઈડિન્ટિફિકેશન ઝોન (ઈજેડ) માં પ્રવેશ કર્યો ન હતો, પરંતુ જેવા તેઓ આ ક્ષેત્રની નજીક પહોંચ્યા કે તરત જ બેઈજિંગે જવાબમાં પોતાના લડાકુ વિમાનો તેમની પાછળ લગાવી દીધા હતા. એર ડિફેન્સ આઈડિન્ટિફિકેશન ઝોન (ઈજેડ) એ કોઈપણ દેશના સાર્વભૌમ હવાઈ ક્ષેત્રથી અલગ હોય છે. આ એવો વિસ્તાર છે જ્યાં દેશની સરહદની નજીક આવતા વિમાનોએ પોતાની ઓળખ સ્પષ્ટ કરવી પડે તેવી અપેક્ષા રાખવામાં આવે છે. ચીનનો પક્ષ: ચીનના સરકારી અખબાર 'ગ્લોબલ ટાઈમ્સ' એ શુક્રવારે અજ્ઞાત સ્ત્રોતોને ટાંકીને જણાવ્યું હતું કે ચીની પીપલ્સ લિબરેશન આર્મી (પીએલઆર્) એ કાયદા અને નિયમો અનુસાર સમગ્ર પ્રક્રિયા દરમિયાન પ્રવૃત્તિઓ પર દેખરેખ રાખવા અને અસરકારક પ્રતિસાદ આપવા માટે તેની નૌકાદળ અને વાયુસેના તૈનાત કરી હતી.

લગ્ન નોંધણી પ્રક્રિયામાં સુધારા કરવા ગેઝેટમાં ડ્રાફ્ટ નોટિફિકેશન જાહેર:વાંધા-સૂચનો મંગાયા



ગુજરાત સરકારના આરોગ્ય અને પરિવાર કલ્યાણ વિભાગ દ્વારા બહાર પાડવામાં આવેલા આ પ્રસ્તાવ મુજબ હવે લગ્ન નોંધણી વધુ કડક અને પારદર્શક બનાવાશે. સરકાર દ્વારા જાહેર કરવામાં આવેલી આ સૂચનાના આધારે ૩૦ દિવસ સુધી જનતા તરફથી વાંધા-સૂચનો માંગવામાં આવ્યા છે. સુધારાઓ મુજબ હવે લગ્ન નોંધણી માટેનો મેમોરેન્ડમ સંબંધિત આસિસ્ટન્ટ

સરનામું અને મોબાઈલ નંબર સામેલ રહેશે. સૌથી મહત્વપૂર્ણ ફેરફાર એ છે કે આસિસ્ટન્ટ રજિસ્ટ્રાર દ્વારા મેમોરેન્ડમ પૂર્ણ હોવાની ખાતરી થયા બાદ ૧૦ દિવસની અંદર વર-વધુના માતા-પિતાને સ્પીડ પોસ્ટ અથવા અન્ય માધ્યમથી લગ્ન અંગે જાણ કરવામાં આવશે.

મેમોરેન્ડમ પ્રાપ્ત થયાની તારીખથી ૩૦ દિવસ પૂર્ણ થયા બાદ જ લગ્નની નોંધણી કરવામાં આવશે. ત્યારબાદ જ દંપતીને રજિસ્ટ્રેશન સર્ટિફિકેટ આપવામાં આવશે. સરકારનું કહેવું છે કે લગ્ન નોંધણી પ્રક્રિયામાં પારદર્શકતા લાવવા અને કાનૂની સુરક્ષા મજબૂત બનાવવા માટે આ સુધારા કરવામાં આવ્યા છે. પ્રસ્તાવિત નિયમો અંગે કોઈપણ વ્યક્તિ ૩૦ દિવસની અંદર લેખિતમાં વાંધા અથવા સૂચનો આપી શકે છે આ સુધારાઓ અમલમાં આવ્યા બાદ રાજ્યમાં લગ્ન નોંધણીની પ્રક્રિયા વધુ સુવ્યવસ્થિત અને જવાબદાર બનશે તેવી અપેક્ષા વ્યક્ત કરવામાં આવી રહી છે.

ગાંધીનગરના સ્પેશિયલ હોમમાંથી બાળક ગુમ સેક્ટર-૨૮ની મૂકબધિર સંસ્થામાંથી મધરાત્રે દીવાલ કૂદીને નાસી જતા સંચાલકો દોડતા થયા

ગાંધીનગરના સેક્ટર-૨૮માં આવેલી સમર્પણ મૂકબધિર શિશુ વિદ્યામંદિરમાંથી એક ૧૩ વર્ષીય મૂકબધિર બાળક રહસ્યમય સંજોગોમાં ગુમ થતા ચક્ર્યાર મચી ગઈ છે. અગાઉ પોલીસને બિનવારસી હાલતમાં મળી આવેલો આ બાળક સંસ્થાના વાલીપણામાંથી કોઈને કહ્યા વગર રાત્રિના સમયે નીકળી જતા સેક્ટર-૨૧ પોલીસે બાળકના અપહરણનો ગુનો નોંધી તપાસના ચક્રો ગતિમાન કર્યા છે.



આ અંગેના સંસ્થાના ગૃહપતિ હિતેશભાઈ નિનામાએ નોંધાવેલી ફરિયાદ મુજબ, આશરે ૧૩ વર્ષીય આ બાળક મૂળભૂત રીતે બિનવારસી હતો, જેને સેક્ટર-૭ પોલીસે શોધી કાઢ્યા બાદ ચિલ્ડ્રન હોમમાં રાખવામાં આવ્યો હતો. જોકે બાળક

લેવામાં આવ્યો હતો. આ બાબતે સંસ્થા દ્વારા ગત જાન્યુઆરીમાં સરકારી બાળ સંભાળ ગૃહને લેખિત જાણ કરી બાળકની અન્યત્ર વ્યવસ્થા કરવા વિનંતી પણ કરવામાં આવી હતી.

આ બાળક ગુમ થયા બાદ સંસ્થાના સ્ટાફે રેલવે સ્ટેશન, બસ સ્ટેશન અને આજુબાજુના વિસ્તારોમાં સઘન તપાસ કરી હતી, પરંતુ કોઈ પત્તો મળ્યો નહોતો. અંતે કાયદેસરની ફરિયાદ નોંધાવવામાં આવી છે. પોલીસે આસપાસના જિલ્લાઓની સંસ્થાઓ અને પોલીસ મથકોને બાળકના ફોટા સાથે જાણ કરી છે. જો કોઈને આ વર્ણન ધરાવતો બાળક મળી આવે તો તુરંત નજીકના પોલીસ સ્ટેશન અથવા સંસ્થાનો સંપર્ક કરવા વિનંતી કરવામાં આવી છે.

તંત્રી લેખ

ફેબ્રુઆરીમાં ઉત્પાદન પ્રવૃત્તિની સ્થિતિ મજબૂત જ્યારે સેવા ક્ષેત્રમાં સ્થિરતા

માલસામાન માટેની મજબૂત માગને પરિણામે ફેબ્રુઆરીમાં ભારતની ઉત્પાદન ક્ષેત્રની પ્રવૃત્તિમાં પ્રારંભિક અભ્યાસમાં વધારો જોવા મળી રહ્યો છે. ઉત્પાદન ક્ષેત્રની સરખામણીએ સેવા ક્ષેત્રની પ્રવૃત્તિ સ્થિર રહેવા પામી છે.

એસએન્ડપી ગ્લોબલ દ્વારા તૈયાર કરાયેલા એચએસબીસીના સંયુક્ત પરચેઝિંગ મેનેજર્સ ઈન્ડેક્સ (પીએમઆઈ) જે જાન્યુઆરીમાં ૫૮.૪૦ રહ્યો હતો તે ફેબ્રુઆરીના પ્રારંભિક અંદાજમાં વધી ૫૮.૩૦ જોવા મળી રહ્યો હોવાનું સર્વે રિપોર્ટમાં જણાવાયું હતું.

ફેબ્રુઆરીનો પ્રારંભિક સંયુક્ત પીએમઆઈ છેલ્લા ત્રણ મહિનામાં સૌથી મજબૂત જણાય છે. નવા ઓર્ડર વધવાની માત્રા પણ નવેમ્બર બાદ સૌથી ઊંચી રહી છે. મજબૂત માગ, સ્થાનિક ટૂરિઝમ તથા માર્કેટિંગ પ્રયાસોને કારણે નવા ઓર્ડરોમાં વધારો જોવા મળી રહ્યો છે.

નિકાસ વેચાણ પણ પાંચ મહિનામાં સૌથી ઊંચું રહ્યું છે જેને કારણે એકંદર માગમાં વધારો જોવા મળ્યો છે.

બીજી બાજુ સેવા ક્ષેત્રના નવા વેપારમાં વૃદ્ધિનું સ્તર ૧૩ મહિનાની નીચી સપાટીએ રહ્યું છે. સેવા ક્ષેત્રની કંપનીઓના નિકાસ ઓર્ડરો ઉત્પાદન ક્ષેત્રની કંપનીઓની સરખામણીએ વધુ રહ્યા હોવાનું પણ સર્વે રિપોર્ટમાં નોંધવામાં આવ્યું છે. ફેબ્રુઆરીઓનો ઉત્પાદન ક્ષેત્રનો પ્રારંભિક પીએમઆઈ ૫૫.૪૦ થી વધી ૫૭.૫૦ જ્યારે સેવા ક્ષેત્રનો પીએમઆઈ જે જાન્યુઆરીમાં ૫૮.૫૦ રહ્યો હતો તે ફેબ્રુઆરીમાં ૫૮.૪૦ જણાઈ રહ્યો છે.

સારા વેચાણને કારણે કર્મચારીઓની વૃદ્ધિમાં ઝડપ આવી છે અને આગામી ૧૨ મહિના માટેનો આશાવાદ પણ એક વર્ષની ઊંચી સપાટીએ રહેવા પામ્યો છે.

કાચા માલની કિંમત ૧૫ મહિનામાં સૌથી ઝડપથી વધી છે જેને કારણે અંતિમ ઉત્પાદન પેટેના દર છ મહિનાની ઊંચી સપાટીએ પહોંચ્યા છે.

AI થકી ભારત, ચીન રોકાણની તકો પૂરી પાડશે



અમદાવાદ : આર્ટિફિશિયલ ઈન્ટેલીજન્સ, માળખાકીય રીતે વિકાસશીલ ચીન અને ભારતમાં ચક્રીય રિકવરી દ્વારા સંચાલિત નવીનતાઓ ૨૦૨૬માં ઉભરતા બજારો (ઈન્જ)માં શ્રેષ્ઠ રોકાણ તકો પૂરી પાડી શકે છે તેમ ગોલ્ડમેન સાક્સ એસેટ મેનેજમેન્ટના અહેવાલમાં જણાવાયું છે. અનુકૂળ નાણાકીય પરિસ્થિતિઓ અને આર્થિક રિકવરી આગામી ક્વાર્ટરમાં ઉભરતા બજાર અર્થતંત્રોને મજબૂત બનાવી શકે છે. અહેવાલમાં જણાવ્યું હતું કે કૂડ તેલના ભાવમાં ઘટાડો થવાને કારણે ઉભરતા બજારોમાં કુલાવાના દરમાં નરમાઈથી કૂડ આયાતકારોને ફાયદો થશે.

તેનાથી વિપરીત, કિંમતી ધાતુઓ, ખાસ કરીને સોના અને તાંબાના ઊંચા ભાવ, ઉભરતા બજારોને ટેકો આપશે જે ખાણકામ નિકાસ પર ખૂબ આધાર રાખે છે. જો કે રોકાણકારો ઉભરતા બજારના શેરો વિશે સાવચેત છે, જે એક વર્ષના ફોરવર્ડ પીઈ રેશિયોના આધારે યુએસ શેરો કરતાં લગભગ ૪૦% ડિસ્કાઉન્ટ પર ટ્રેડ થઈ રહ્યા છે. ૨૦૨૫માં, ઉભરતા બજારના શેરોએ છેલ્લા આઠ વર્ષમાં તેમનું સૌથી મજબૂત વાર્ષિક વળતર આપ્યું હતું, જેમાં સ્થળે ઈન્ડેક્સે યુએસ ડોલરના સંદર્ભમાં ૩૪.૪% વળતર આપ્યું હતું. આ સૂચકાંકે યુએસ શેરો સહિત મોટાભાગના વિકસિત

ઈકોનોમી બજારોને પાછળ છોડી દીધા હતા. વિશ્લેષકો માને છે કે ઉભરતા બજારની સંપત્તિઓ (બોન્ડ્સ સહિત) ૨૦૨૬માં તેમની તેજ ચાલુ રાખી શકે છે. આ તેજ આર્થિક વૃદ્ધિ, વ્યાજ દરોમાં અપેક્ષિત નરમાઈ, ડોલરની નબળાઈ અને કોર્પોરેટ ફંડામેન્ટલ્સ દ્વારા પ્રેરિત થશે. ભારત જે ૨૦૨૫માં ઊંચા મૂલ્યાંકન અને ચક્રીય મંદીને કારણે અન્ય ઉભરતા બજારો કરતા પાછળ રહ્યું હતું તે હવે પુનઃપ્રાપ્તિ માટે તૈયાર હોઈ શકે છે. એવી અપેક્ષા છે કે આગામી બે વર્ષમાં ભારતીય કંપનીઓની કમાણી ૧૪ ટકા વધશે, જે કોરિયા અને તાઈવાન સિવાયના ઉભરતા બજારો માટે ૧૦ ટકા સરેરાશ

કરતાં વધુ છે. સ્થળે ઈન્ડિયા ૨૦૨૫માં ૧૦ ટકા નફામાં વૃદ્ધિનો અંદાજ લગાવે છે. આર્ટિફિશિયલ ઈન્ટેલીજન્સનું ઝડપી વિસ્તરણ ઉભરતા બજારની તકોને ફરીથી આકાર આપી રહ્યું છે (ખાસ કરીને ઉત્તર એશિયામાં). ચીન, તાઈવાન અને દક્ષિણ કોરિયામાં કંપનીઓ સેમિકન્ડક્ટર, મેમરી ચિપ્સ, ઈલેક્ટ્રોનિક ઘટકો અને ડેટા ઈન્ફ્રાસ્ટ્રક્ચર સહિત વૈશ્વિક આર્ટિફિશિયલ ઈન્ટેલીજન્સ, સપ્લાય ચેઇન માટે મહત્વપૂર્ણ છે. દક્ષિણ કોરિયાના બજારે ગયા વર્ષે સેમિકન્ડક્ટર સ્ટોક્સના પ્રદર્શનથી ૭૦%થી વધુના લગભગ અડધા ફાયદા મેળવ્યા હતા. તાઈવાનના શેરબજારમાં પણ તેજ જોવા મળી હતી, જે સેમિકન્ડક્ટર, ઈલેક્ટ્રોનિક ઘટકો અને ડેટા સર્વિસની નિકાસને કારણે હતી. ગોલ્ડમેનના અહેવાલ મુજબ ઉચ્ચ-મૂલ્યની નિકાસ અને સ્થાનિક તસ્નીકી પ્રગતિ તરફના પરિવર્તનને કારણે ૨૦૨૫માં ચીની શેરબજારોમાં રિકવરી આવી હતી. ટેરિફ દબાણ હોવા છતાં, દેશે તેના ૫% વૃદ્ધિ લક્ષ્યને પ્રાપ્ત કર્યું હતું, ચીનના શેરબજારો યુએસ બજારો કરતાં નોંધપાત્ર રીતે ઓછા ફોરવર્ડ કમાણી ગુણાંક પર વેપાર કરી રહ્યા છે, જ્યારે વિદેશી માલિકીનું સ્તર ઐતિહાસિક સરેરાશથી નીચે છે.

પે સેન્ટર શાળા મુંડી ખાતે આંતરરાષ્ટ્રીય માતૃભાષા દિવસની ઉજવણી

પે સેન્ટર શાળા મુંડી ખાતે આંતરરાષ્ટ્રીય માતૃભાષા દિવસની ઉજવણી ઉત્સાહ અને ગૌરવ સાથે કરવામાં આવી હતી. આ પ્રસંગે વિદ્યાર્થીઓમાં માતૃભાષા પ્રત્યે પ્રેમ, સન્માન અને ગૌરવની ભાવના વિકસે તે હેતુસર વિવિધ સ્પર્ધાઓનું આયોજન કરવામાં આવ્યું હતું.

કાર્યક્રમ અંતર્ગત વક્તૃત્વ સ્પર્ધા, ચિત્ર સ્પર્ધા, કવિતા સ્પર્ધા તેમજ દુહા-છંદ સ્પર્ધા યોજાઈ હતી. વિદ્યાર્થીઓએ ખૂબ ઉત્સાહપૂર્વક ભાગ લઈ પોતાની માતૃભાષાની સુંદર અભિવ્યક્તિ કરી હતી. વિદ્યાર્થીઓએ પોતાના વિચારો, રચનાઓ અને ચિત્રો દ્વારા માતૃભાષાનું મહત્વ ખૂબ જ અસરકારક રીતે રજૂ કર્યું હતું. આ સ્પર્ધાઓનું આયોજન શાળાના ભાષા શિક્ષક શ્રી બળદેવભાઈ પરમારના સંકલન અને માર્ગદર્શન હેઠળ તેમજ આચાર્યશ્રી જીગરભાઈ પ્રજાપતિના માર્ગદર્શન હેઠળ સફળતાપૂર્વક કરવામાં આવ્યું હતું. આચાર્યશ્રીએ પોતાના સંબોધનમાં જણાવ્યું હતું કે માતૃભાષા આપણું સંસ્કાર, સંસ્કૃતિ અને ઓળખનું મૂળ છે અને તેના જતન અને પ્રોત્સાહન માટે આવા કાર્યક્રમો અત્યંત જરૂરી છે. કાર્યક્રમના અંતે તમામ સ્પર્ધાઓમાં વિજેતા થયેલા વિદ્યાર્થીઓને અભિનંદન પાઠવી પ્રોત્સાહિત કરવામાં આવ્યા હતા. સમગ્ર કાર્યક્રમ સફળતાપૂર્વક પૂર્ણ થતાં વિદ્યાર્થીઓમાં માતૃભાષા પ્રત્યે ગૌરવ અને નવી પ્રેરણા જન્મી હતી. પે સેન્ટર શાળા મુંડી પરિવાર દ્વારા વિદ્યાર્થીઓના સર્વાંગી વિકાસ અને માતૃભાષાના સંવર્ધન માટે સતત પ્રયત્નો કરવામાં આવી રહ્યા છે.

“ડીસા ડ્રવલ પોસ્ટેના પ્રોડીબીશનના ગુનામાં છેલ્લા સાત વર્ષથી નાસતા ફરતા આરોપીને પકડી પાડતી નાસતા ફરતા સ્કોર્ડ સરહદી રેન્જ ભુજ”

શ્રી ચિરાગ કોરડીયા પોલીસ મહાનિરીક્ષકશ્રી બોર્ડર રેન્જ, ભુજ નાગોએ નાસતા ફરતા આરોપીઓને પકડી પાડવા કરવા સુચના કરેલ હોય. જે સુચના અવધે શ્રી ડી.સી. ઠાકોર પોલીસ સબ ઈન્સ્પેક્ટર નાગોના માર્ગદર્શન મુજબ નાસતા ફરતા સ્કોર્ડ સરહદી રેન્જ ભુજના સ્ટાફના માણસો અ. હેડ. કોન્સ. ઈશ્વરભાઈ હરસીગાભાઈ તથા અ. હેડ. કોન્સ. જયેશજી બાબુજી નાસતા ફરતા સ્કોર્ડ સરહદી રેન્જ ભુજ બનાસકાંઠા જિલ્લામાં આરોપી તપાસમાં હતા તે દરમિયાન ભાતમી હકીકત મેળવી ડીસા ડ્રવલ પોસ્ટે ગુ.ર.નં ૩૪૫૨૦૫૮ પ્રોડી કલમ ૬૫એ. ઈ. ૧૧૬(૨). ૮૮(૨) મુજબના કામે નાસતા ફરતા આરોપી મહેન્દ્રસીલ તગતસીલ દેવડા રહે. ધામસીન તા. રાણીવાડા વાળાઓને પકડી પાડી આગળની કાર્યવાહી માટે ડીસા ડ્રવલ પોલીસ સ્ટેશન પોલીસ સ્ટેશનમાં શોપવામાં આવેલ છે.



સરકારી વિનયન કોલેજ અમીરગઢ ખાતે તારીખ ૨૦/૨/૨૦૨૬ ના રોજ ડી.વાય.બીએ ના વિદ્યાર્થીઓનો વિદાય સમારંભ યોજવામાં આવ્યો હતો. જેમાં પાલનપુર જી.ડી. મોદી કેમ્પસમાં આવેલી ફાઈન આર્ટસ એન્ડ આર્ટસ કોલેજના પ્રિન્સિપાલ ડૉ. રમેશકુમાર બી પટેલ સાહેબે વિદાય લઈ રહેલા વિદ્યાર્થીઓને પોતાની કારકિર્દી ઘડવા માટે જીવનમાં ગોલ નક્કી કરીને અથાગ મહેનત બાદ પરિણામ મેળવી શકાય . તેમજ વિવિધ ઉદાહરણ દ્વારા વિદ્યાર્થીઓને માર્ગદર્શન અને પ્રેરણા પૂરી પાડી હતી સંસ્થાના આચાર્ય ડૉ. નયન કે સોનારા સાહેબે વિદ્યાર્થીઓને આવનારી સ્પર્ધાત્મક પરીક્ષામાં ખાસ કરીને ‘કરંટ અફેર્સ’ આવતું હોવાથી તેમજ વિદ્યાર્થીના જ્ઞાન માટે પણ સતત આવનારા સમયમાં તાલ મિલાવીને નોલેજ સાથે અપડેટ રહેવાની શુભેચ્છા પાઠવી હતી તેમજ એમ. એ .પરીખ ફાઈન આર્ટસ એન્ડ આર્ટસ કોલેજ પાલનપુર અને અત્રેની સંસ્થા વચ્ચે રેં પર હસ્તાક્ષર પણ કરવામાં આવ્યા હતા . સમધારા અંતર્ગત વર્ષ દરમિયાન થયેલી વિવિધ પ્રવૃત્તિઓમાં વિજેતા થયેલા વિદ્યાર્થીઓને ટ્રોફી અને સર્ટિફિકેટ આપી પ્રોત્સાહિત કર્યા હતા. તેમજ ગ્રેજ્યુએટ થઈ રહેલા વિદ્યાર્થીઓએ પોતાના પ્રતિભાવ આપ્યા હતા કાર્યક્રમમાં ભૂતપૂર્વ વિદ્યાર્થીઓ સાથે ૨૪૮ સંખ્યા હાજર રહી હતી. સાંસ્કૃતિક કાર્યક્રમમાં સ્કીટ, માર્દમ, રાજસ્થાની ડાન્સ, આદિવાસી નૃત્ય રજૂ કરાયા હતા. આ સંપૂર્ણ કાર્યક્રમનું સુ -ચાર સંચાલન હિન્દી વિભાગના પ્રોફેસર ડૉ.એન.પી. જોષીએ કર્યું હતું અને આભાર વિધિ ડૉ. ભાવેશ પ્રજાપતિએ કરી હતી કાર્યક્રમનું આયોજન આચાર્યશ્રી ડૉ. એન. કે. સોનારાના માર્ગદર્શન હેઠળ સાંસ્કૃતિક વિભાગના કો-ઓર્ડીનેટર ડૉ. વર્ષા એન ચૌધરી અને પ્રા. ફરહોના શેખે કર્યું હતું. અને સમગ્ર સ્ટાફ પરિવારે સહયોગ આપ્યો હતો.

જાહેર ક્ષેત્રની બેંકોની આગેફૂચ, છ મહિનામાં માર્કેટ કેપમાં રૂ. ૫.૭૫ લાખ કરોડનો ઉમેરો

અમદાવાદ : જાહેર ક્ષેત્રની બેંકોના શેરમાં તેજીનો ચળકાટ વધી રહ્યો છે. છેલ્લા છ મહિનામાં દેશની ૧૨ જાહેર ક્ષેત્રની બેંકોનું સંયુક્ત માર્કેટ કેપ રૂ. ૫.૭૫ લાખ કરોડ વધીને ૨૧.૩૫ લાખ કરોડ રૂપિયા થયું છે. આ સમયગાળા દરમિયાન, નિક્કી ટીએસયુ બેંક ઈન્ડેક્સ લગભગ ૩૪ ટકા વધ્યો છે, જ્યારે નિક્કી પ્રાઈવેટ બેંક ઈન્ડેક્સ માત્ર ૭ ટકાનું વળતર આપ્યું છે.

કેડિટ ગ્રોથમાં સુધારો, ઘટતા એનપીએ અને રેકોર્ડ નફાને કારણે જાહેર ક્ષેત્રની બેંકોના શેરમાં એકતરફી વધારો થયો છે. છેલ્લા છ મહિનામાં, બેંક ઓફ ઈન્ડિયાના શેરમાં સૌથી વધુ ઉછાળો જોવા મળ્યો છે. શેરભાવ લગભગ ૫૦ ટકા સુધી વધી ગયા છે.

દેશની સૌથી મોટી જાહેર ક્ષેત્રની બેંક, સ્ટેટ બેંક ઓફ ઈન્ડિયાના શેરમાં પણ ભમ્પર ૪૭ ટકાની તેજ હતી, જ્યારે યુનિયન બેંક ઓફ ઈન્ડિયામાં ૪૨ ટકાનો વધારો થયો છે. કેનેરા બેંક, ઈન્ડિયન બેંક, બેંક ઓફ મહારાષ્ટ્ર, બેંક ઓફ બરોડા અને પંજાબ નેશનલ બેંકના શેરમાં ૨૦થી ૪૦ ટકા સુધીનો વધારો જોવા મળ્યો છે.

જાહેર ક્ષેત્રની બેંકોમાં તેજ પાછળનું સૌથી મોટું કારણ તેમનો મજબૂત કેડિટ ગ્રોથ છે. ત્રીજા ક્વાર્ટરમાં, જાહેર ક્ષેત્રની બેંકોનો લોન ગ્રોથ વાર્ષિક ધોરણે ૧૪.૫ ટકાથી વધુ હતો. આ માંગનો મોટાભાગનો હિસ્સો એસએમઈ અને રિટેલ ધિરાણને આભારી હતો. તેની સરખામણીમાં, ખાનગી ક્ષેત્રની બેંકોનો લોન ગ્રોથ ૧૨ ટકા કરતા ઓછો હતો. ત્રિમાસિક ધોરણે પણ જાહેર ક્ષેત્રની બેંકોનો લોન ગ્રોથ ૫.૫ ટકા હતો, જ્યારે ખાનગી ક્ષેત્રની બેંકોનો ગ્રોથ ૩.૫ ટકા સુધી મર્યાદિત હતો.

માર્કેટ કેપની દ્રષ્ટિએ દેશની બીજી સૌથી મોટી બેંક અને સૌથી મોટી પીએસયુ સ્ટેટ બેંક ઓફ ઈન્ડિયાએ તેનું કેડિટ ગ્રોથ ગાર્ડઝન્સ વધારીને ૧૩-૧૫ ટકા કર્યું છે. બેંક ઓફ મહારાષ્ટ્ર ૨૦ ટકા, યુકો બેંક ૧૬.૭૪ ટકા અને ઈન્ડિયન ઓવરસીઝ બેંક ૨૪.૧૩ ટકા વૃદ્ધિ ગાર્ડઝન્સ આપ્યું છે.

Yoggi Astrology ના અંક ૧૭૨માં આપ સોનું સ્વાગત છે. મારા પાછલા અંકમાં લખ્યું હતું કે કુદરતી આપત્તિ, યુદ્ધ, આતંક જેમાં ઘણી ઘટના સતત બની રહી છે. જ્ઞાનમાં દ્રેષ્ઠજ જોદિ થયો. સ્પેન, પોર્ટુગલમાં સ્ટ્રિક્કિ જોદિ, કેલીફોર્નિયામાં જીઈટી દ્રીટ્ટુક્ટક્ટમાં ૮ હાંતી સ્નો, કેલિફોર્નિયામાં ઝીક્ટુટ્ટુ ઈટ્ટેલ, હ્રેક્કેલ્લ, ઈષાજકેકજ, ફેજેક્કીજ, ઝીક્ટુટ્ટુ ઈટ્ટેલ, આ ઉપરાંત રશિયા-યુકેન વચ્ચે ભયંકર યુદ્ધ, ઈઝરાયેલના હુમલાથી ગાઝામાં ૬૦૦ લોકોના મૃત્યુ, ઈરાન-અમેરિકા વચ્ચે યુદ્ધ અભ્યાસ, બલ્ગેરિયા, પાકિસ્તાન ઉપર હુમલો, એવી રીતે જાપાન, ચીન, પોલેન્ડ, જર્મનીમાં ભારે સ્નો, ન્યુઝીલેન્ડમાં ઝીક્ટુટ્ટુ ઈટ્ટેલથી ભારે મુસીબત એવી ઘણી ઘટનાઓ બની છે. ગ્રહો પોતાનું કાર્ય કરતા રહે છે. ૧૭ ફેબ્રુઆરીના રોજ સૂર્યગ્રહણ થઈ રહ્યું છે. આ ગ્રહણ કુંભ રાશીમાં ધનિષ્ઠા નક્ષત્રમાં થઈ રહ્યું છે. વસુનામ શ્રવિષ્ઠા: આનો અર્થ થાય છે કે ધનિષ્ઠા નક્ષત્રનો સ્વામી વસુ છે, વસુ એ આપણા પર્યાવરણનું રક્ષણ કરે છે, જે આપણી પૃથ્વીનું એક કવચની જેમ રક્ષણ કરે છે. પરંતુ આ સમયે રાહુનું ધનિષ્ઠા નક્ષત્ર ઉપર નજર પડતા આવનાર ૮૦ દિવસ આ કવચ તૂટશે. આથી આ સૂર્યગ્રહણ ઘણું મહત્વનું બનશે. ધનિષ્ઠાનું ચિહ્ન ડમરુ, તબલા, ડ્રમ એ જે વૉનિંગ આપે છે કે, જ્યારે કાલનું ડમરુ વાગે ત્યારે પર્યાવરણ હલાવી નાખશે. આ ગ્રહણથી સાઉથ અમેરિકા, સાઉથ આર્જેન્ટીના, ચીલી, સાઉથ આફ્રિકા, એન્ટાર્કટીકા, હિન્દ મહાસાગર આ જગ્યા ઉપર ઘણી કુદરતી આપત્તિ થતી જોવા મળશે. આ ગ્રહણ એન્ટાર્કટીકા ઉપર સંપૂર્ણ દેખાશે. ધનિષ્ઠા નક્ષત્રનો સ્વામી વસુ હોવાથી પર્યાવરણ સાથે સંબંધ હોવાથી પર્યાવરણમાં બદલાવ થતો જોવા મળશે. ગ્લોબલ વોમલ્લગ, સમુદ્રમાં હલચલ, પોલર રીજનમાં બદલાવથી ઘણી કુદરતી આપત્તિ જોવા મળશે. જેમાં ૨૩ તારીખ પછી ભારે ચક્રવાત, તોફાન, પર્યાવરણ ઘણું સંવેદનશીલ બનતું જોવા મળશે. ધનિષ્ઠા નક્ષત્રનો સ્વામી મંગળ છે. આમ મંગળ એ યુદ્ધના દેવતા તથા ગ્રહોનો સેનાપતિ છે. ૨૩ તારીખે કુંભ રાશીમાં રાહુ, મંગળ, સૂર્ય, બુધ, શુક્ર ભેગા થશે. શનીના ઘરમાં રાહુ-મંગળ હોવાથી વિશ્વમાં દરેક દેશમાં આર્મી સ્ટેન્ડ બાય બની રહેશે. નવા યુદ્ધ મોરચાથી સરકારમાં ભારે હલચલ થતી જોવા મળશે. કુંભ રાશીમાં રાહુ હોવાથી ઈન્ટરનેશનલ પાણી બોર્ડર ઉપર કંઈ થવાથી બ્રેકીંગ ન્યુઝમાં જોવા મળશે. અમેરિકા

સૂર્યગ્રહણથી વિશ્વ ઉપર ભયભીત અસર

તથા યુરોપ વચ્ચે તણાવ થતું જોવા મળશે. ગ્રીનલેન્ડને લીધે યુરોપમાં તણાવભર્યું વાતાવરણ રહેશે. આ સૂર્ય ગ્રહણને લીધે એન્ટાર્કટીકા તથા ગ્રીનલેન્ડના લીધે યુદ્ધની સંભાવના બનતી જોવા મળશે. કુંભ રાશી એ વાયુ તત્ત્વ રાશી, જ્યારે વસ્તુ એ પર્યાવરણનું રક્ષણ કરતું નક્ષત્ર આથી સોલાર વિન્ડને કારણે સેટેલાઈટમાં પ્રોબ્લેમ થતું જોવા મળશે. જેથી એરલાઈન્સના સિગ્નલમાં પ્રોબ્લેમ થતાં હવાઈ સેવા ઠપ થતી જોવા મળશે. આ ઉપરાંત ઈન્ટરનેટ સેવા બંધ થતી જોવા મળશે. અમુક જગ્યા ઉપર બ્લેક આઉટ થતાં જોવા મળશે. સૂર્ય ગ્રહણના દિવસે ઈલેક્ટ્રિક ગ્રીડથી બ્લેક આઉટ થતું જોવા મળશે. સ્ટોક માર્કેટમાં ડાઉન થતું જોવા મળશે. મેટલ માટે સૂર્યગ્રહણ એ મંગલના નક્ષત્રના થતું હોવાથી કોપર, ચાંદી, સોનામાં ભારે કિંમત વધારો થતો જોવા મળશે. જુલાઈ સુધીમાં કેનેડામાં સોનું ૧૦,૦૦૦ પ્રતિ ઑંસ જ્યારે ભારતમાં ૬ લાખ રૂપિયા ૩૦ ગ્રામે થઈ જશે. જ્યારથી સૂર્ય મંગળ, બુધ, શુક્ર એટલે કે ૧૪ ડિસેમ્બરથી ધનુ, મકર, હવે કુંભ રાશી ત્યારબાદ મીન રાશીમાં આ ચાર ગ્રહોનું ચતુર્થગ્રહીય વિશ્વમાં ભારે ચલ-પહલ થઈ રહી છે. જેમાં તમે જોયું કે અસ્પૃશ્ય ફાઈલ બહાર પડી. હજુ એવા ઘણાં કોભાંડ બહાર પડશે. રાજનીતિમાં પણ ભારે સંકટભર્યા દિવસ બનશે. મોદી સરકાર માટે ઘણું સાચવવું પડશે. ટ્રંપ ઉપર પોતાના સાંસદ ભારી પડશે. આ ઉપરાંત ખોટા દસ્તાવેજ બહાર પડવાથી ઘણી હલચલ થતી જોવા મળશે અથવા સીક્રેટ દસ્તાવેજ લીક થતા જોવા મળશે. હવે પછી ઘણા દેશોમાં રાષ્ટ્રપતિ તથા ઉચ્ચપદ અધિકારી પોતાનું પદ ગુમાવતા જોવા મળશે. આ ઉપરાંત ભારતમાં હિન્દુ-મુસ્લિમ વચ્ચે સંઘર્ષભર્યું વાતાવરણ થતું જોવા મળશે. શંકરાચાર્ય-બાળશોષણની વાત બહાર આવી એવી ઘણી ઘટના બહાર પડશે. આ ગ્રહણનો પ્રભાવ પૂરા યુરોપ ઉપર પણ ભારી પડશે. યુરોપમાં કુદરતી આપત્તિ ઉપરાંત તથા આતંકવાદી ઘટનાથી યુરોપમાં ધ્વજ નીચો કરવો પડે તેવા ન્યુઝ જોવા મળશે. ભારતમાં પણ ભીડબીડાળી જગ્યા ઉપર આતંકવાદની ઘટના થતી જોવા મળી રહી છે. ખાસ કરીને જ્ઞાન્સ, પેરિસમાં ભારે ધમાલ થવાની સંભાવના બને છે. આ ઉપરાંત અમેરિકામાં લોકો રોડ ઉપર આવશે

આ ગ્રહણ પછી આ લોકોને સંભાળવવા માટે આર્મી લાવવી પડશે. આ ગ્રહણ પછી ૨૩ ફેબ્રુઆરીએ મંગળ કુંભ રાશીમાં આવશે. ૧૭ ફેબ્રુઆરીના દિવસનું ગ્રહણ મંગળનું રાહુ સાથે યુતિ આ સમય ઘણો સંવેદનશીલ બની રહેશે. એક બાજુ આ સમય દરમિયાન શની-નેપ્ચ્યુનની યુતિ બંને એક જ ડિગ્રી ઉપર આથી પાણી ઉપર ભયંકર યુદ્ધ થતું જોવા મળશે. મારો આ હેખ તમારા હાથમાં આવે તે પહેલા તમે કોઈ યુદ્ધની પાણી થતી જોવા મળશે તેમાં નવાઈ નથી. જેવી રીતે રશિયા-યુકેનના યુદ્ધની શરૂઆત થઈ તેવી સ્થિતિ આ ગ્રહો બતાવે છે. કારણ કે મંગળ પોતાની ઉચ્ચ રાશી મકર ગુમાવતા રાહુ સાથે આવવાથી પોતાની આક્રમતા શરૂ કરશે. ૨૦૨૬ના વર્ષની શરૂઆત કન્યા લગ્નથી થઈ હતી. બુધનું વર્ષ જ્યારે પાછળનું વર્ષ મંગળનું હતું જ્યારે જ્યારે બુધ-મંગળ મિશ્રણ થાય, ત્યારે વિસ્ફોટક બનાવે છે. આથી ૨૦૨૬માં વિસ્ફોટક ઘટના થતી બની છે. ફેબ્રુઆરીમાં મીડલઈસ્ટમાં યુદ્ધનું માહોલ બનતું જોવા મળે છે. ૨૭ ફેબ્રુઆરી પહેલા વિમાન દુર્ઘટના થતી જોવા મળશે અથવા પાણી ઉપર જહાજ દુર્ઘટના થતી મળી રહી છે. આથી ટ્રાવેલથી બચવું, ટ્રાવેલ્સ કરવું નહીં. આવી રીતે જુન-જુલાઈમાં આવો યોગ બનતો હોવાથી પ્લેન કેશની ઘટના બનતી જોવા મળશે. હાલ ભારતમાં ઘણી ફ્લાઈટ ૨૮ ફેબ્રુઆરી સુધી કેન્સલ કરી નાખી છે. તેનું કારણ બતાવે છે કે ટેકનિકલ ખામી, પરંતુ આ વસ્તુ નથી તેમણે પણ ભય છે કે ફરીથી આવી ઘટના બનશે તો કંપની ઈમેજ ડાઉન થશે. આ ઉપરાંત યુરોપમાં ગૃહયુદ્ધની સ્થિતિ ઉત્પન્ન થશે. ૨૦૨૬ યુરોપ માટે કોઈ સારો સંકેત નથી. શની-મીન રાશીમાં હોવાથી મીન રાશી પશ્ચિમ દેશ બતાવે છે. આજથી ૮૦ દિવસમાં ભારતમાં બે-ત્રણ આતંકીઘટના બનશે અથવા આતંકવાદીના ગુપ્ત સ્થળ શોધી કાઢશે. જ્યારે સૂર્ય-મંગળ એક જ ડિગ્રી ઉપર આવશે ત્યારે ભારત તથા વિશ્વમાં આતંક ઘટના બનશે. માર્ચ, એપ્રિલ, મે સમય દરમિયાન અથવા તે પહેલા બેંકમાંથી રૂપિયા અથવા ડોલર લઈને સોના-ચાંદીમાં રોકાણથી ફાયદો થશે.

કજાકિસ્તાન, તુર્કી, ઈરાન, પાકિસ્તાન, ઈરાક, અરબેનિયા, સીરીયા જેવા દેશોમાં કરન્સી તૂટશે. (માર્ચ, એપ્રિલમાં યોગ બને છે.) ૨૦ માર્ચ પહેલા તમે મેટલ સ્ટોક લઈ લેશો. ૨૦ માર્ચ પછી તેમાં તેજી જોવા મળશે. સ્ટોક માર્કેટમાં ૨૦ એપ્રિલ પહેલા તમારા રોકાણને કેશ કરી લેશો. ગોધરા કાંડ જેવી ફરીથી ઘટના થતી જોવા મળશે. ૨૭ ફેબ્રુઆરી ૨૦૦૨ના રોજ શની-રાહુ સાથે જ્યારે સૂર્ય કુંભ રાશીમાં હતો, આ સમય દરમિયાન શની-નેપ્ચ્યુન પણ લગભગ એકબીજાની ડિગ્રી વાઈસ નજીક હતા. કેતુ-દસમે વૃશ્ચિક રાશીમાં ત્યારે પણ ગુરુ મિથુનનો વકી હતો. મિથુન વકી ગુરુ ધર્મ ઉપર કંઈ ભારત તથા વિશ્વમાં આવનાર ૧૦ દિવસ ભારે રહેશે. આથી મારી નમ્ર વિનંતી આવનાર ૮૦ દિવસ શાંતિપૂર્વક પસાર કરશો. ર્જુષ્ણે છજ્જિષ્ણની મુલાકાત લઈ તમારી જીવનની સમસ્યા માટે જરૂરી મુલાકાત લેશો. મારો સંપર્ક ફોન નંબર +૧-૬૪૭-૨૮૬-૩૭૩૭ તથા ઍજેક્ટજ્જિષ્ણઅ.ક્ટ ઉપર જશો.

YOGI ASTROLOGY
PROBLEM | JOB | HEALTH
BUSINESS | EDUCATION
IMMIGRATION | CAREER | COURT
NEW BORN BABY KUNDLI
MARRIAGE MATCH KUNDLI
LAGNA MUHURAT / VEDIC MUHURAT
LIFE PREDICTION
VASTU CONSULTATION
MULTI LANGUAGE
COMPUTERIZED KUNDLI
YOGESH GANDHI
yogestarc@gmail.com
www.yogestarc.com
+1-647-286-3734
77 Mission Ridge TR, Brampton ON Canada

ન્યૂઝ ઓફ ગાંધીનગર ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG.ss No. 213

વિષય :- 'વિશ્વ માતૃ ભાષા દિવસ'

શીર્ષક :- 'વિલસતી વાણી'

પ્રકાર :- પદ્ય, હરિગીત છંદ. (શબ્દો :- ૧૦૪)

ગર્ભે શીશુએ સાંભળેલી, તેજ ભાષા આપણી,
માતૃ વંદના, માતૃ ભાષા જીવનમાં ન ભૂલશો.

એક શબ્દના અર્થ જાણ, શબ્દભંડોળ વિસ્તરે,
બિંદુનું પણ મુલ્ય સમજે, વેદની તે આત્મજા.

બંગલાને બગલો કહો, તો પૂર્ણ અર્થ નવ સરે,
છે ચમકતું બિંદુ સુંદર, માતૃ ભાષા મસ્તકે.

અક્ષરો ને માત્રામાં, છંદો લખાયા અગણિત છે.
વિશ્વ ગગને ધૂમશો તો, ગુજરાતી ત્યાં મળી જશે.

સાદી-સરળ ને અર્થભરી, આ ગુર્જરીનું ગાન છે.
કેવતો ને મુહાવરાનો, વૈભવ જેનો દીપતો.

વાણી વિલસતી વિસ્તરે, તે વાતમાં વિવેક ભરી,
જ્ઞાનગંગા વહેતી એવી, શબ્દે શબ્દે સ્તુતિ ભરી.

'સ્વજન' મુખે વહેતી ધારા, શબ્દની સરિતા સરે,
આ ગુણવંતી ગુજરાતનું, ગાન કરજો કવિગણો.

(કવિ શ્રી યોગેશભાઈ પંડ્યા "સ્વજન" (જૂનગઢ)

★★★★★★

NOG SS 321

વિષય. વિશ્વ માતૃભાષા દિવસ

શીર્ષક. આપણી માતૃભાષા

પ્રકાર . ગદ્ય. શબ્દ. ૨૧૮

માતૃભાષા એટલે એવું અનોખું સુખ, જ્યાં મનના ભાવોને કોઈ બંધન
વગર વ્યક્ત કરી શકાય.

જે ભાષામાં આપણે પ્રથમ વાર "મા" બોલતા શીખીએ, જે ભાષામાં
આપણા સંસ્કાર, લાગણીઓ અને સ્મૃતિઓ ગૂંથાયેલી હોય, એ જ
માતૃભાષા છે.

દરેક પ્રાંતની પોતાની આગવી ઓળખ હોય છે અને એ ઓળખનો
આધાર તેની ભાષા છે. ભાષા માત્ર સંવાદનું સાધન નથી, પરંતુ એ
સંસ્કૃતિ, પરંપરા અને ઇતિહાસનો વારસો છે. માતૃભાષા આપણને
પોતાની ધરતી સાથે જોડે રાખે છે અને પોતાની ઓળખ પ્રત્યે ગૌરવની
ભાવના જગાવે છે.

સૌ પ્રથમ આપણે પોતાની માતૃભાષા પર પારંગત થવું જોઈએ, કારણ
કે જે વ્યક્તિ પોતાની ભાષાને સમજે છે, એ જ બીજી ભાષા વધુ
સરળતાથી શીખી શકે છે. માતૃભાષામાં વિચારો સ્પષ્ટ બને છે,
અભિવ્યક્તિ સહજ બને છે અને આત્મવિશ્વાસ વધે છે.

ઉદાહરણ તરીકે, ગુજરાતી ભાષા માત્ર એક ભાષા નથી, પરંતુ
ગુજરાતની સંસ્કૃતિ, સાહિત્ય અને પરંપરાનો જીવંત વારસો છે. તેવી
જ રીતે દરેક રાજ્યની પોતાની ભાષા તેની આત્મા સમાન છે.

માતૃભાષા બાળકોના બૌદ્ધિક વિકાસમાં પણ મહત્વની ભૂમિકા ભજવે
છે. જ્યારે બાળક પોતાની ભાષામાં શિક્ષણ મેળવે છે ત્યારે તે વિષયને
વધુ સારી રીતે સમજ શકે છે. વિચારશક્તિ મજબૂત બને છે અને
સર્જનાત્મકતા વિકસે છે.

આજના વૈશ્વિક યુગમાં અંગ્રેજી કે અન્ય વિદેશી ભાષાઓ શીખવી
જરૂરી છે, પરંતુ તે માટે પોતાની ભાષાને ભૂલવી કે ઓછું માન આપવું
યોગ્ય નથી. જે સમાજ પોતાની માતૃભાષાને અવગણે છે, તે પોતાની
સંસ્કૃતિ અને પરંપરાથી ધીમે ધીમે દૂર થવા લાગે છે.

માતૃભાષા એ માત્ર બોલવાની રીત નથી, પરંતુ એ લાગણીનો શ્વાસ
છે. દુઃખમાં જે ભાષા આપમેળે હોઠ પર આવે અને સુખમાં જે ભાષા
ગીત બનીને ગુંજે, એ જ સાચી માતૃભાષા છે.

અંતમાં કહી શકાય કે માતૃભાષા એ આપણું મૂળ છે. મૂળ મજબૂત
હોય તો જ વૃક્ષ ઊંચું અને ફળદ્રુપ બને. તેથી બીજી ભાષાઓ શીખવી
સારું છે, પરંતુ પોતાની માતૃભાષાનો માન, સંરક્ષણ અને પ્રચાર કરવો
એ દરેક વ્યક્તિની જવાબદારી છે.

??? સુચિતા રાવલ

ગાંધીનગર

★★★★★★

NOGSS-106

વિષય "વિશ્વ માતૃભાષા દિવસ"

પ્રકાર- ગદ્ય

શીર્ષક "મારી વહાલી બોલી"

શબ્દ-૩૩૩

"મને ગમે મારી માતૃભાષા-મીઠી મીઠી-ગુજરાતી"

ભારતમાં બોલાતી દરેક બોલીની જનની સંસ્કૃત છે.

સંસ્કૃત આપણી 'દેવભાષા' છે

આપણા પૂજા-પાઠ-સ્તોત્રો સંસ્કૃતમાં છે.

આપણે આપણી સંસ્કૃતિને જાળવી રાખવા પણ સંસ્કૃતને સ્વીકારીએ.

મનેકમને- ક્યાંક તો સંસ્કૃતના શ્લોક બોલવા જ પડે છે.

"આ બધું દેખાડો છે!" ?

આપણી મનોવૃત્તિ ગુલામની છે.એ સાબિત થાય છે જ્યારે -- આપણા

ગૌરવવંત પ્રધાનમંત્રી પણ 'યોગનું યોગા' ઉચ્ચારણ કરે!

એક વાત કબૂલ કે 'બાર ગાઉએ બોલી બદલાય'

કોઈ કચ્છી-- 'કમલેશ'ના બદલે -'કમલેસ' બોલે તે ક્ષમ્ય છે.

ઉત્તરગુજરાત, દક્ષિણગુજરાતના, કાઠિયાવાડી, ઝાલાવાડી કે
મધ્યગુજરાત, તે 'બોલવાની લઢણ' આપણે કયા પ્રદેશના છીએ?
દર્શાવી દે છે.

"ગુજરાતી છું" ગૌરવ માટે આપણે ઉચ્ચારો ધ્યાનથી સમજીને
કરીએતો? ★★ વિભક્તિ, લિપિ, બિન્દી, અનુસ્વાર, હસ્વ-દીર્ઘ,
કાનો-મંતર, સ-શ-ષ, ળ-લ-ર-ડ, અક્ષરો, "" અજ્ઞાતાં પણ ખોટા
બોલીએ છીએ "" ત્યારે સાબિત થાય છે કે,

આપણે ગુજરાતીના પ્રાથમિક
ભણતરમાં છબરડા વાળ્યા છે. તે કેટલું વ્યાજબી છે?!! ઘરમાં
માતૃભાષાનો જ ઉપયોગ કરીએ તો?

એક બાળકે કેળું માગ્યું, મા કહે બેટા 'કેળું' નહિ 'બનાના' બોલો!

"ગુડમોનલગ્ન"ના બદલે 'સુપ્રભાત' બોલીએતો? ઘરમાં ગુજરાતી

બોલવાનો જ આગ્રહ રાખીશું, તો "નિમ્ન" તો નહિ જ કહેવાઈએ..

બાળકને અંગ્રેજીમાં

ભણાવવા કરતાં ગુજરાતીમાં ભણાવીએ? વિજ્ઞાને પણ સાબિત કર્યું
છે, કે માતૃભાષામાં ભણતું બાળક વધારે સરળતાથી ગ્રહણ કરે
છે. સમજે છે.

બાળક બોલતાં શીખે, ત્યારે કઈ બોલીથીરજૂઆત કરે છે?

પેટમાં દુઃખશે તો "ઓયમા" ઉઠ.. આહ આઉચ. આપણી બોલીમાં જ

બોલાશે..

ફૂતરાને ભગાડવો હશે તો હડડ... હડડ... હડડડ" કઈ ભાષામાં બોલશું?

અત્યારે જે વિચારું છું, તે માતૃભાષામાં જ વિચારું છું!

વિચારનું ઉદ્દમસ્થાન .. માતૃભાષામાં જ હોઈ શકે.

★★★ હું પહેલો શબ્દ "મા" બોલી તે જ મારી ભાષા.

મને-મારી ગુજરાતી ભાષાનું ગૌરવ છે, હતું અને રહેશે.

ગાય, ફૂતરા, કોયલ, કાગડો મોર ..

પોતાની બોલી બદલાવે છે?

★ દુનિયાના બીજા દેશોમાં લોકો 'પોતાની જ ભાષા'નો ઉપયોગ

કરે છે. તેમના નીતિ-નિયમો, કાયદો પોતાની ભાષામાં હોય છે. (બીજી

ભાષાઓ વિષે પણ આપણી જાણકારી હોવી જરૂરી છે જ)

'મારી ભાષા ગુજરાતી'.. દુનિયાના ખૂણે ખૂણે . બોલાય, સંભળાય

છે. ગુજરાતી. !!

કવિ નર્મદે સરસ કહ્યું છે-- 'જ્યાં રહે એક ગુજરાતી. ત્યાં સદા કાળ

ગુજરાત.'

મારી વહાલી, મારી માતૃભાષા--મીઠી મીઠી ગુજરાતી. મારી

માતૃભાષા. તને નમન.

મુક્તિદા કુમાર રુપલી (મુંબઈ)

★★★★★★

NOG SS NO 205

વિષય: "વિશ્વ માતૃભાષા દિવસ"

પ્રકાર: પદ્ય

શબ્દ - ૨૦૦

શીર્ષક: મારી મીઠી માતૃભાષા

જેમા મે પહેલી બા ની બુમ પાડી

જેમા મે હેયા ની હર એક વાત ઠાલવી

દુટણીયે ચાલતા જે શબ્દો શિખીયા

એજ મારી ગુજરાતી માતૃભાષા

જેના શબ્દો મા અમૃત નો સ્વાદ છે

જેના લય મા વડવા ઓ ના આશીર્વાદ છે

આજે આ કવિ શ્રી પથીક ની ગરવી શાન છે

ભાવ ભક્તિ અને પ્રેમ ના ભજન નુ જ્ઞાન છે

હુ વિદેશ ના વૈભવ મા ભલે ખોવાયો છુ

પણ છેલ્લે હુ મારા વતન મા પોરવાયો છુ

લોહી ના ટીપે ટીપે જેનુ વહેણ છે

એજ મારી સસ્કૃતી અને એજ મારુ ઘરેણુ છે

જેમ માતા વિના જીવન અધરુ લાગે તેમ માતૃભાષા વિના જ્ઞાન

પણ સુણુ લાગે

ગવે થી કરીશ હુ દુનિયા ના ખુણે ખુણે મારી ભાષા

સદા આ પથીક ના હેયે વસતી મારી ભાષા

કવિ શ્રી વિજયસિંહ બાબુભા ઝાલા પથીક હળવદ ઢવાણા

★★★★★★

NOGG SS no 351

વિષય: વિશ્વ માતૃભાષા દિવસ

પ્રકાર: પ હાઈકૂ

૧) આપણી ભાષા

એટલે માતૃભાષા

ગુર્જર ભાષા.

૨) સંવેદનશીલ

ગુજરાતીની ભાષા

મારીજ ભાષા

૩) નતમસ્તક

આપણામાં જીવતી

આપણી ભાષા.

૪) ગૌરવવંતી

શીખવાડતી ભાષા

મધુરી ભાષા.

૫) મને ગૌરવ

અપાવોતો વારસો

આપણી ભાષા.

જયશ્રી વાઘેલા (મુંબઈ)

★★★★★★

NOG SS No. 343

વિષય :- માતૃભાષા દિવસ

શીર્ષક :- ભાષાની ખુબી ખામી

પ્રકાર :- પદ્ય

શબ્દો :- ૬૫

વિશ્વવ્યાપી માનવ બોલે જુદી જુદી તળપદી ભાષાઓ મીઠીને મધુરી,
ભાષાની જાણકારીથી બને અર્થસભર નહિંતર અનર્થરૂપ બને
મજબૂરી,

એક શબ્દથી કે અનેક શબ્દોથી અર્થ અનર્થ સાથે બોલાય ભાષા
પુરી,

નાત જાત પ્રાંત પ્રમાણે માતૃભાષા બોલીથી બને આગવી ઓળખ
આભાર - નિહારીકા રવિયા અનેરી,

બાર ગાઉએ બોલી બદલે સમજાય તો લાગે રૂડી બાકી અનર્થને
અધૂરી ,

'ચંદ્ર' સૂર્ય ની ઉજ્જવળતા જેવી મારી માતૃભાષા ગુજરાતી છે
સર્વોત્તમ સોનેરી.

ચંદ્રકાન્ત હરીલાલ માઠક 'ચંદ્ર'
(રાજકોટ)

શું કહ્યું? ચોવીસ કલાકના દિવસમાં સતાવીસ કલાક કામ કરો.

'સાઈકલના પૈડામાં કેટલા આરા હોય?' અસોકભાઈ
માસ્તરે ગણિતની શિક્ષકા ભૂમિતિને સવાલ કર્યો.

'સાહેબ, તમે શિક્ષકના શ્રેષ્ઠ વ્યવસાય ઉપરાંત સાઈકલ
રિપેરીંગનો ગલ્લો ખોલ્યો કે શું?' ભૂમિતિએ મોં આડે રૂમાલ
આડો રાખી માંડ માંડ હસવું ખાળ્યું. અસોકભાઈ માસ્તરનો
હાથ કાયમ ખેંચમાં રહે. અસોકભાઈ ગુજરાતી
ભણાવે. ગુજરાતી ભાષાના ટ્યુશન પણ ક્યો અભાગિયો રાખે
? અસોકભાઈને મેરાઈની જેમ ટાકાટેભા પણ આવડે નહીં.
નહીંતર કપડાં રિપેર કરીને બે પૈસા કમાય. માસ્તર પાનની
દુકાન ખેલીને મઘઈ કે કપૂરી પાન ચોળે તો તો મા સરસ્વતીની
લાજ ન જાય?

'ભૂમિતિને તમે એમ કેમ ધારી લીધું કે હું સાઈકલ
દુરસ્તી જેવા કનિષ્ઠતમ વ્યવસાયમાં વિચાર્યા વગર
ઝંપલાવીશ?' અસોકભાઈને ગજબનું માહું લાગેલ. જો કે,
ભૂમિતિ કમસીન કન્યા હોવાથી અસોકભાઈ આદતવશ પાસ
બહુ ઉકળ્યા નહીં. લિખતે લિખતે લવ હો જાય તેવું એક પેનની
જાહેરાતનું જંગલ છે. કદાચ, ભૂમિતિ અસોકભાઈ સાથે
પ્રેમનો પાવો વગાડશે તેવી પાતળી આશા પણ ખરી.

'તમે સવાલ એવો પૂછ્યો કે મને તમે સાઈડ બિઝનેસનું
વિચારતા હશો તેવી શંકા ઉપજી.' ભૂમિતિએ ધૂળ પર લીપણ
કરવાની કોશિશ કરી.

'મજાક છોડો. મને મજાક પસંદ નથી. મારા સવાલ
પાછળ સોલિડ લોજિક સમાયેલ છે.' અસોકભાઈએ ઘુરકિયું
કર્યું.

'સોરી સોરી સાહેબ, તમને હર્ટ કરવાનો મારો સહેજે

મતલબ ન હતો.' ભૂમિતિએ માફી માંગી. તેની મોટી મોટી
બિલોરી કાય જેવી આંખમાં આંસુ તગતગી રહ્યા
હતા. અસોકે તેનો ગંધારો રૂમાલ ભૂમિતિને આંસુ લૂંછવા
ઓફર પણ કર્યો. જો કે, ભૂમિતિએ તેમાં રસ લીધો નહીં.

'અરે, તમે ૨૩શો નહીં. મને ૨૩વું આવી જશે.'
અસોકભાઈ ઘરની બહાર બહુ પરગજુ. સ્ત્રી દાક્ષિણ્ય તો
અસોકભાઈમાં ઠાંસી ઠાંસીને ભરેલ. અસોકભાઈ ઘરમાં
પરગજુ ન હોય તેમાં માત્ર તેનો જ વાંક થોડો કઢાય? તાળી
એક હાથે નહીં. પરંતુ, બે હાથે વાગતી હોય છે.

'સાહેબ, કોઈ દિવસ નહીં અને આજે તમે સાઈકલના
પૈડાના આરા વિશે કેમ પૂછ્યું?' ભૂમિતિએ મૂળ સવાલ
કર્યો.

'તમે પાંચમા ધોરણ માટે તૈયાર કરેલ સ્વાધ્યાયપોથી
જોઈ? ' અસોકભાઈએ નવો મોરચો ખોલ્યો. હકીકતમાં
શિક્ષકો માટે સ્વાધ્યાયપોથી દાખલ કરવી જોઈએ. શિક્ષકો
કશું નવું વાંચતા નથી અને મર્યાદિત માહિતીથી નોકરીનું
ગાડું ગબડાવતા જાય છે.

'હા, જોઈ બહુ સરસ તૈયાર કરી છે. ભૂમિતિએ
સ્વાધ્યાયપોથીની પ્રસંશા કરી.

'અરે ધૂળ સરસ છે? નર્ચો બકવાસ છે. તમે બહેનોને
મેકઅપ કરેલ કોઈ વસ્તુ કાયમ સારી જ લાગે.'
અસોકભાઈએ પેનને હાથમાં રમાડતાં રમાડતાં
સ્વાધ્યાયપોથીની ધોલાઈ કરી.

'સ્વાધ્યાયપોથીમાં શું ખામી છે?' ભૂમિતિએ
નિર્દોષભાવે પૂછ્યું. તેને કોઈ ખામી ન દેખાઈ.

'તમે જોઈને કહો કે તેમાં શું ખામી છે?' અસોકભાઈએ
સૂચન કર્યું.

'સ્વાધ્યાયપોથીનું પ્રિન્ટિંગ નાઈસ છે. સ્વાધ્યાયપોથી
ગ્લોસી પેપર છે. સ્વાધ્યાયપોથીના કલર મસ્ત છે. મને તો
કોઈ ખામી દેખાતી નથી.' ભૂમિતિએ સ્વાધ્યાયપોથીનું
એનાલીસીસ કર્યું.

'સ્વાધ્યાયપોથીમા કંઈક ચક્કર દેખાડ્યું છે. તે તમે
જોયું?' અસોકભાઈ બ્લાઈન્ડ રમી રમવાના શોખીન હશે.

'હા જોયું ને? સરસ છે. અશોક સ્તંભમાં એક સ્તંભ
ઉપર ચારે દિશા તરફ મોં રાખીને બેઠેલા ચાર સિંહનું શિલ્પ
છે. દરેક સિંહની નીચે ૨૪ આરાવાળું અશોકચક્ર છે. ચારે
ચક્રની વચ્ચે વૃષભ (આખલો), અશ્વ (ઘોડો), હાથી અને
સિંહનું એમ ચાર શિલ્પો છે. રાષ્ટ્રધ્વજમાં અશોક ચક્ર હોય
છે. તે અહીં મુક્યું છે. જે સારનાથના સ્તંભમાંથી લેવામાં
આવેલ છે. જેમાં સફેદ રંગના બેકગ્રાઉન્ડમાં બ્લુ કલરના
આરા દોરેલા છે. વાંરવાર થતી એકની એક પ્રક્રિયાને પણ
ચક્ર કહેવામાં આવે છે. ચક્ર સ્વતઃ પરિવર્તિત થતા રહેતા
સમયનું પણ પ્રતીક છે. ચક્ર શબ્દ સંસ્કૃત છે. જેનો અર્થ પૈડું,
ચક્કર કે વ્હીલ થાય છે. આ ચક્ર ધર્મચક્રનું પ્રતીક છે. અશોક
ચક્રમાં કુલ ૨૪ (ચોવીસ) આરા (સ્પોક્સ) આવેલા છે, જે
પ્રત્યેક દિવસના ચોવીસ કલાકોનું પ્રતીક છે.' ભૂમિતિએ
ઇતિહાસવિદની જેમ નખશીખ માહિતી જણાવી.

'તમને ઇતિહાસનું અદભૂત જ્ઞાન છે. તમારે તો
ઇતિહાસના શિક્ષક થવું જોઈતું હતું.' અસોકભાઈએ
ભૂમિતિની ભીની ભીની પ્રસંશા કરી.

'થેંક્યું હોંકે.' ભૂમિતિએ વાળને ઝાટકો મારીને

